



சுடர் 21 வள்ளுவர் ஆண்டு 2037 புரட்டாதி 11 புதன்கிழமை (27.09.2006) UTHAYAN-A Lively National Tamil Daily கதிர் : 302

'யு.எஸ்.எயிட்' நிறுவனம் அதன் பணிகளை இலங்கையில் மீளாய்வு செய்வதற்கு முடிவு



கொழும்பு, செப். 27 இலங்கையில் மீண்டும் மோதல் தலை தூக்கியுள்ளதன் காரணமாக, இலங்கைக்கான தனது நிகழ்கால நிகழ்ச்சித் திட்டங்களை 'யு.எஸ்.எயிட்' என்கின்ற சர்வதேச அபிவிருத்திக்கான அமெரிக்க முகவர் நிலையம் மீள் மதிப்பீடு செய்யப்போவதாக 'இலங்கைக் குப் புதிதாக வந்துள்ள அதன் பணிப்பாளர் டபிள்யூ. கோன் தெரிவிக்கிறார். எதிர்வரும் ஆண்டுகளில் எத்தகைய நிகழ்ச்சித் திட்டங்களுக்கு அமெரிக்காவின் வெளி நாட்டு உதவிகள் வழங்கப்பட வேண்டும் என்பதை உறுதிப்படுத்துமுகமாகவே இங்குள்ள தற்போதைய நிகழ்ச்சித் திட்டங்கள் மறு மதிப்பீடு (06ஆம் பக்கம் பார்க்க)

ஓகஸ்ட் மாதத்துக்கும்பின் குடாநாட்டில் 131 பொதுமக்கள் சுட்டுப் படுகொலை!

50 பேரைக் காணோம்; மனித உரிமைக்குழு தகவல் யாழ். குடாநாட்டில் கடந்த ஓகஸ்ட் மாதத்தின் பின்னர் இதுவரை 131 பொதுமக்கள் சுட்டுப் படுகொலை செய்யப்பட்டிருப்பதுடன் மதுபேர் காணாமல் போயிருக்கின்றனர் என்று இலங்கை மனித உரிமைகள் ஆணைக்குழுவின் யாழ். அலுவலகம் அதன் தலைமையகத்திற்கு அனுப்பியுள்ள அறிக்கையில் தெரிவித்துள்ளது. கடந்த மாதத்தில் மட்டும் 64 பொதுமக்கள் சுட்டுப் படுகொலை செய்யப்பட்டிருக்கின்றனர்; அதே போன்று இம்மாதம் 25ஆம் திகதி வரை 67 பொதுமக்கள் சுட்டுக்கொல்லப்பட்டுள்ளனர். ஒட்டுமொத்தமாக 131 பொதுமக்கள் சுட்டுப் படுகொலை செய்யப்பட்டுள்ளனர் - என்று அந்த அறிக்கையில் இலங்கை மனித உரிமைகள் ஆணைக்குழு யாழ். அலுவலகம் அறிவித்திருந்தது. இதேவேளை, கடந்த ஓகஸ்ட் மாதத்தில் (06ஆம் பக்கம் பார்க்க)

வடக்கு - கிழக்கைப் பிரிக்க முயன்றால்

இந்தியா மிகத் தீர்க்கமான நடவடிக்கை

தமிழ்த் தேசியக் கூட்டமைப்பினரிடம் புதுடில்லி உயர்மட்ட அதிகாரிகள் தெரிவிப்பு

கொழும்பு, செப்டெம்பர் 27 கடந்த பதினொட்டு வருடங்களாக இணைக்கப்பட்டிருக்கும் தமிழர் தாயகமான வடக்கையும், கிழக்கையும் பிரிப்பதற்கு கொழும்பு அரசு முயலுமானால் அது குறித்து இந்தியா தீர்க்கமான நடவடிக்கைகளை எடுக்கும்.

புதுடில்லியில் வைத்துத் தமிழ்த் தேசியக் கூட்டமைப்புப் பிரதிநிதிகளிடம் இந்திய உயர்மட்ட அதிகாரிகள் வட்டாரம் இவ்வாறு கோடி காட்டியதாக நம்பகரமாக அறியவருகின்றது.

தென்னிலங்கையில் பேரினவாத எழுச்சி முன்னெப்போதும் இல்லாத அளவுக்கு வீறு கொண்டுள்ள தற்போதைய சூழ்நிலையில், இணைந்துள்ள வடக்கையும், கிழக்கையும் பிரிக்கும் சதி முயற்சிகள் திரைமறைவில் முன்னெடுக்கப்பட்டிருக்கின்றன என்று தாங்கள் சந்தேகிக்கின்றனர் எனத் தமிழ்த் தேசியக்

கூட்டமைப்புப் பிரதிநிதிகள் புதுடில்லி அதி கார உயர் மட்ட அதிகாரிகள் வட்டாரத்திடம் கூட்டிக்காட்டியதாகத் தெரிகின்றது. அண்மையில் தமிழ்த் கூட்டமைப்புப் பிரதிநிதிகள் இந்திய வெளிவிவகார அமைச்சின் அழைப்பின் பேரில் புதுடில்லி சென்றிருந்தனர். அப்போதே இந்த விவகாரத்தை புது

டில்லியின் கவனத்துக்கு அவர்கள் கொண்டு வந்தனர். அது குறித்து இந்திய உயர்மட்ட அதிகாரிகள் வட்டாரம் தமிழ்த் கூட்டமைப் பினருக்குத் தெரிவித்ததாகக் கூறப்படும் விடயங்கள் வருமாறு:- இலங்கையின் வடக்கும், கிழக்கும் தமிழ் (06ஆம் பக்கம் பார்க்க)

900 தொன் பொருள்களுடன் கம்பல் புறப்பாடு

திருகோணமலை, செப். 27 குடாநாட்டுக்கு அத்தியாவசியப் பொருள்களை ஏற்றிக்கொண்டு 'ஹின்ட்' என்ற கப்பல் இன்று திருகோணமலையில் இருந்து காங்கேசன்துறைக்கு புறப்படவிருக்கின்றது. இந்தக் கப்பலில் 500 மெற்றிக்தொன் சீனி, 400 மெற்றிக்தொன் மா மற்றும் அத்தியாவசியப் பொருள்கள் எடுத்துச் செல்லப்படுவதாக அதிகாரிகள் தெரிவிக்கின்றனர். (1-151)

மிருகவிலில் சடலம் மீட்பு

மிருகவிலில் பகுதியில் சூட்டுக் காயங்களுடன் மீட்கப்பட்ட சடலமொன்றை கொடிகாமம் பொலிஸார் யாழ். போதனா வைத்திய சாலையில் ஒப்படைத்துள்ளனர். மிருகவிலைச் சேர்ந்த நவரட்ணம் (வயது -45) என்பவரின் சடலமே ஒப்படைக்கப்பட்டுள்ளது. நேற்றுமுன்தினம் இரவு பொலிசாரால் இச் சடலம் வைத்தியசாலையில் ஒப்படைக்கப்பட்டுள்ளது.

வெள்ளாங்குளம் பகுதி மீது கிபிர் விமானம் குண்டு வீச்சு!

மன்னார், செப். 27 மன்னாரில் விடுதலைப்புலிகளின் கட்டுப்பாட்டிலுள்ள வெள்ளாங்குளம் பகுதி மீது விமானப்படையின் கிபிர் விமானங்கள் நேற்றுக்காலை குண்டுத்தாக்குதலை நடத்தின. அந்தப் பகுதியில் உள்ள விடுதலைப்புலிகளின் இலக்குகள் மீதே விமானப்படையினர் தாக்குதல் நடத்தினர் என்று இராணுவப் பேச்சாளர் பிரிகேடியர் பிரசாத் சமரசிங்க தெரிவித்தார். எனினும், குறித்த தாக்குதல் பொதுமக்களின் வாழ்விடங்கள் மீதே நடத்தப்பட்டிருப்பதாக மன்னாரிலிருந்து கிடைத்த பொதுமக்கள் தரப்புத் தகவல்கள் தெரிவித்தன. இந்தத் தாக்குதல்களினால் ஏற்பட்ட சேத விவரங்களை நேற்றுமாலையரை அறிந்துகொள்ள முடியவில்லை. (க)

தமிழ்த் கூட்டமைப்பினர் என்னை சந்திப்பதற்கு முயற்சிக்கவில்லை!

சென்னையில் செய்தியாளர்களிடம் கருணாநிதி தெரிவிப்பு



சென்னை, செப். 27 தமிழகத்தில் தங்கியிருந்த தமிழ்த் தேசியக் கூட்டமைப்பினர் யாரும் என்னைச் சந்திக்கவும் இல்லை. அதுபற்றி முயற்சிக்கவும் இல்லை. அந்தத் தரப்பில் முயற்சி மேற்கொண்டதாக கூறப்படுவதற்குப் பெயர்தான் 'சாஷ்ஜாப்' என்னை யாரும் சந்திக்கத் தொடர்பு கொள்ளவில்லை - என்று கருணாநிதி தெரிவித்தார். மீண்டும் அவர்கள் தங்களோடு தொடர்பு

கொண்டால் அவர்களைச் சந்திப்பீர்களா என்று செய்தியாளர்கள் கேட்டபோது - "இதுபோன்ற கேள்விகளுக்குப் பதில் அளிக்கமுடியாது" - என்றார் கருணாநிதி. "இலங்கையில் நாளுக்கு நாள் நிலைமை மோசமடைகிறது. இந்த நிலையில் மத்திய அரசு என்ன செய்யவேண்டும் என்று கேள்வி, கேள்வியாகவே உள்ளது. மத்திய அரசிடமிருந்து இதற்குப் பதில் இல்லை" - என்றும் கருணாநிதி தெரிவித்தார். (ஐ-12)

அதிகபட்ச அதிகாரப் பகிர்வு மூலமான தீர்வை இந்தியா எதிர்பார்க்கிறது என்கிறார் மணிசங்கர்



கொழும்பு, செப். 27 இலங்கைப் பிரச்சினைக்கு ஐக்கிய இலங்கைக்குள் அதிகபட்ச அதிகாரப் பகிர்வு மூலம் தீர்வுகாணப்படவேண்டும். அதற்கு கொழும்பு அரசு முன்வரவேண்டும். - இவ்வாறு கொழும்பில் நேற்றுத் தெரிவித்தார் இந்திய உள்ளூராட்சி இளைஞர், விளையாட்டுத்துறை மத்திய அமைச்சர் மணிசங்கர் ஐயர். முன்னாள் பிரதமர் எஸ்.டபிள்யூ. ஆர்.டி. பண்டாரநாயக்கின் 47ஆவது சிரார்த்த ஞாபகார்த்த தினத்தை ஒட்டி கொழும்பு பண்டாரநாயக்க ஞாபகார்த்த சர்வதேச மாநாட்டு மண்டபத்தில் நடைபெற்ற வைபவத்தில் 'ஆசியாவில் - குறிப்பாக - தெற்காசியாவின் தற்போதைய நிலை' என்னும் தலைப்பில் மணிசங்கர் ஐயர் நேற்று சிறப்புச் (06ஆம் பக்கம் பார்க்க)

கலைஞரைச் சந்திப்பதற்கு வாய்ப்பளிக்குமாறு மீண்டும் கோருவோம் என்கிறார் சம்பந்தன்

சென்னை, செப். 27 கலைஞர் கருணாநிதியை சந்திப்பதற்கு மீண்டும் நாங்கள் வேண்டுகோள் விடுப்போம். அதில் எந்தத் தயக்கமும் இல்லை. அவரை நாங்கள் அவசரப்படுத்த விரும்பவில்லை. - இவ்வாறு தெரிவித்தார் தமிழ்த் தேசியக் கூட்டமைப்பின் நாடாளுமன்றக் குழுவின் தலைவர் இரா.சம்பந்தன். தமிழ்த் தேசியக் கூட்டமைப்பினர் தம்மைச் சந்திக்க முயற்சிக்கவில்லை என்று கலைஞர் கருணாநிதி சென்னையில் நேற்று செய்தியாளர்களிடம் வெளியிட்டிருந்த கருத்துத் தொடர்பாக இரா.சம்பந்தன் பி.பி.வி. தமிழோசைக்கு

பேட்டி அளித்தார். அப்போது அவர் கூறியதாவது:- தமிழக முதல்வரை நாங்கள் இன்னும் சந்திக்கவில்லை. அது உண்மை. ஆனால் அவரைச் சந்திப்பதற்கு எமது விருப்பத்தைத் தெரிவித்தோம். அந்தச் சந்திப்பு மீண்டும் இடம் பெறும் என நம்புகின்றேன். ஆனால், அவரை நாங்கள் அவசரப்படுத்த விரும்பவில்லை. அவருடைய பங்களிப்பு நிறையவே உள்ளது. தமிழர் பிரச்சினை தொடர்பாக அவர் புதுடில்லியில் பிரதமரோடு பேசியிருக்கிறார் சட்டசபையில் கண்டனத் தீர்மானம் நிறை (06ஆம் பக்கம் பார்க்க)

ஐ.தே.க. செய்தியாளர் மாநாட்டில் அலாத்த சாலி அதிர்ச்சித் தகவல்:

நவராத்திரி விழா

“உங்களில் பத்துப் பேரையாவது நாளை மையவாடியில் புதைக்கச் செய்வேன்!”

முஸ்லிம்களைப் பார்த்து அதிரடிப்படை அதிகாரி முதல்நாள் இப்படிக் கூறினாராம்

கொழும்பு, செப்டெம்பர் 27

பொத்துவில்லில் சிங்களவர் ஒருவரின் உடலை மையவாடியில் புதைக்க முஸ்லிம்கள் மறுத்த போது, ‘உங்களில் பத்துப் பேரை இங்கு புதைக்கும்படி செய்வேன்’ என்று அதிரடிப் படை அதிகாரி ஒருவர் குரூரத்தோடு கூறினார்.

ஐக்கிய தேசியக் கட்சி பிரமுகரும் கொழும்பு மாநகர சபையின் முன்னாள் பிரதிமேயருமான அலாத்த சாலி இத்தகவலை வெளியிட்டார்.

பொத்துவில்லில் 11 முஸ்லிம்கள் படுகொலை செய்யப்படுவதற்கு முதல்நாள் அங்கு ஒரு சம்பவம் நடந்தது. உயிரிழந்த சிங்களவர் ஒருவரின் உடலை முஸ்லிம் மையவாடியில் புதைக்க சிலர் முயன்றனர். முஸ்லிம்கள் அதை எதிர்த்தனர். அப்போது விசேட அதிரடிப் படை அதிகாரி ஒருவர் அவர்களைப் பார்த்து ‘உங்களில் பத்துப் பேரையாவது இங்கு புதைக்க ஏற்பாடு செய்வேன்’ என்று தெரிவித்தாராம்.

ஐ.தே.கட்சியின் செய்தியாளர் மாநாடு

நேற்றுக்காலை கொழும்பு எதிர்க்கட்சித் தலைவரின் அலுவலகத்தில் நடைபெற்றது. அதில் அலாத்த சாலி கலந்துகொண்டார்.

அங்கு அவர் கூறியதாவது:-

முஸ்லிம்கள் படுகொலை செய்யப்பட்ட இடத்தில் சாராயப் போத்தல்கள், சிகரட் துண்டுகள் ஆகியன கிடைத்துள்ளன. நீதிவான் சம்பவ இடத்துக்கு வந்து விசாரணை மேற்கொள்வதற்கு முன்னரே இறந்த முஸ்லிம்களின் சடலங்கள் அப்புறப்படுத்தப்பட்டுள்ளன. அந்த இடம் துப்புரவு செய்யப்பட்டிருந்தது.

அந்தப் பிரதேசம் முழுவதும் விசேட அதிரடிப்படையினரின் கட்டுப்பாட்டில் இருக்கிறது. அங்கு சென்ற ஆளுநர், அமைச்சர்கள் எதுவித தயக்கமுமின்றி இக்கொலைகளுக்கு புலிகளை காரணம் எனத் தெரிவித்துள்ளனர்.

முஸ்லிம்கள் ஈழம் கேட்கவில்லை. அவர்கள் நிம்மதியாக வாழவே விரும்புகின்றனர். அரசு கட்டுப்பாட்டுப் பிரதேசத்தில் துண்டுப் பிரசாரம் விநியோகிக்கப்பட்டுள்ளது. முன்னர்

இதுபோன்ற துண்டுப்பிரசாரம் விநியோகிக்கப்பட்டபோதுதான் தயா மாண்டருடன் தொடர்பு கொண்டு கேட்டேன். அவர் எமக்கும் துண்டுப் பிரசாரத்துக்கும் எதுவித சம்பந்தமும் இல்லை எனத் தெரிவித்தார்.

துண்டுப்பிரசாரம் விநியோகிக்கப்பட்டதன் பின்னர் மூதூரிலிருந்து முஸ்லிம்கள் இடம்பெயர்ந்துள்ளனர். இவர்களுக்கு அரசு எதுவித நிவாரணமும் வழங்கவில்லை. மாறாக இவர்கள் தங்கியுள்ள கிண்ணியாப் பாடசாலைகளுக்கான குடிதண்ணீரும் மின்சாரமும் துண்டிக்கப்பட்டுள்ளன. இவர்கள் பசி, பட்டினியால் வாடுகின்றனர். அமைச்சர்கள் வாய்ப்புடிமெளன்ம் சாதிக்கின்றனர் - என்று தெரிவித்தார். (க)

வெளிவாரிப் பரிசை

யாழ்ப்பாணம். செப்.27

கொழும்பு பல்கலைக்கழக வெளிவாரிப் பட்டப் பரிசைகள் அலகால் இறுதியாக நடத்தப்பட்ட பி.ஐ.ரி. (BIT) தெரிவுப் பரிசை மீண்டும் எதிர்வரும் 30ஆம் திகதி கொழும்பில் நடைபெறவுள்ளது.

இறுதியாக நடத்தப்பட்ட பரிசையில் தோற்றி சித்தியடைந்த, சித்தியடையாதவர்களும் பரிசைக்குத் தோற்றத் தவறியவர்களும் மீண்டும் இப்பரிசைக்குத் தோற்ற வேண்டும் என கேட்கப்பட்டுள்ளது.

எனவே, பரிசைக்கு விண்ணப்பித்த சகலரும் உடனடியாக ஐ.ஐ.எஸ். கணனி நிறுவனத்துடன் தொடர்பு கொள்ளுமாறு கேட்கப்பட்டுள்ளது. (202)

14 படகோடிகளுக்கு விளக்கமறியல் உத்தரவு

யாழ்ப்பாணம். செப்.27

மன்னாரில் இருந்து நெடுந்தீவுக்கு பயணிகளை படகுகள் மூலம் கூட்டிவந்த 14 படகோடிகளையும் எதிர்வரும் 10ஆம் திகதி வரை விளக்க மறியலில் வைக்கும்படி ஊர்காவற்றுறை பதில் நீதிவான் இ.த. விக்கிரமராஜா உத்தரவிட்டார்.

மன்னாரில் இருந்து ஏழு படகுகள் மூலம் அழைத்து வரப்பட்ட 52 பேரையும், அந்தப்

படகுகளின் 14 படகோடிகளையும் நெடுந்தீவுப் பொலிஸார் கைது செய்திருந்தனர்.

அவர்கள் அனைவரும் ஊர்காவற்றுறை பதில் நீதிவான் இ.த. விக்கிரமராஜாமுன் நேற்று ஆஜர் செய்யப்பட்டனர்.

பயணிகள் 52 பேரையும் விடுவித்த நீதிவான், படகோடிகளை விளக்கமறியலில் வைக்கும்படி உத்தரவிட்டார். (1)

உலகச் சந்தையில் மசகு எண்ணெய் விலை சிகிழந்து அரசு ரன் எரிபொருள் விலையைக் குறைக்கவில்லை?

ஐக்கிய தேசியக் கட்சி கேள்வி!

கொழும்பு, செப். 27

உலகச் சந்தையில் மசகு எண்ணெயின் விலை பரவலாற்றுக்கு 15 டாலர்கள் முதல் 20 டாலர்கள் வரை மட்டுமே விற்கப்படுகிறது. எனவே, ஜனாதிபதி உடனடியாகத் தலையிட்டு பெற்றோல், உசல் விலையைக் குறைக்க முன்வர வேண்டுமென ஐ.தே.கட்சி எம்.பி. பந்துல குணவர்த்தன கோரிக்கை விடுத்தார்.

ஐ.தே.கட்சி செய்தியாளர் மாநாடு நேற்று கொழும்பில் நடந்தது. அதில் அவர் தொடர்ந்து தகவல் தருகையில் கூறியதாவது:-

ஐ.தே.கட்சி ஆட்சியின்போது உலகச் சந்தையில் எரிபொருள் விலை கூடினால் இங்கு கூட்டவும், குறைந்தால் குறைக்கவும் அரசு எதற்கென்று எதிர்க்கட்சியிலிருந்து இப்போதைய ஆட்சியாளர்கள் கேள்வி எழுப்பினர்.

இப்போது நடப்பது என்ன?

ஜனாதிபதி வெளிநாடு செல்வதற்கு முன்னர் நடைபெற்ற அமைச்சரவைக் கூட்டத்துக்கு மத்திய வங்கி ஆளுநர் சென்றுள்ளார். அமைச்சரவைக் கூட்டங்களுக்கு வெளியார் செல்வது மிகவும் குறைவு. அத்தியாவசியத் தேவைக்காக சில முக்கிய அதிகாரிகள் அழைக்கப்படுவதுண்டு. அமைச்சரவைக்கு வந்த மத்திய வங்கி ஆளுநர் எரிபொருள் விலையை நிலையாக வைத்திருக்க வெளிநாட்டு வங்கியொன்றுடன் ஒப்பந்தம் செய்து கொள்ள வேண்டுமென சிபாரிசு செய்துள்ளார்.

அமைச்சரவையிலிருந்து அமைச்சர்கள் எவரும் வாயைத் திறக்கவில்லையாம். அமைச்சர் ஒருவர் உலகச் சந்தையில் எரிபொருள் விலை குறைந்தால் என்ன செய்வதென்று கேள்வி எழுப்பினாராம். இவ்வருட இறுதிக்குள் எரிபொருள் விலை உலகச் சந்தையில் குறையுமென உறுதியாகத் தெரிவிக்கப்படுகிறது. உலக வங்கி ஆளுநரின் சிபாரிசு ஏற்கப்படவில்லை. ஏற்கப்பட்டிருந்தால் பெரும் நஷ்டம் ஏற்பட்டிருக்கும்.

தொண்டர் ஆசிரியர் நியமனம் 'இனி இல்லை'

நல்லூர் செப்.27

பாடசாலைகளில் எதிர்காலத்தில் தொண்டர் ஆசிரியர்களை நியமிக்கக்கூடாது என வடக்கு - கிழக்கு மாகாண ஆளுநர் மாகாண கல்வித்திணைக்களத்திற்கு அறிவித்துள்ளார். இதன்பேரில் தொண்டர் ஆசிரியர்களை தொடர்ந்தும் பாடசாலைகளில் நியமிப்பது அனுமதிக்கப்படமாட்டாது என வடக்கு - கிழக்கு மாகாண கல்வித் திணைக்களம் வலயக் கல்வித்திணைக்களங்களுக்கு அறிவித்துள்ளது என்று யாழ்ப. வலய கல்விப் பணிப்பாளர் வி.ரி. செல்வரத்தினம் தெரிவித்தார். (ப-111)

அத்தியாவசியப் பொருள்களின் விலை ஏற்றத்திற்கு உலகச் சந்தையில் எரிபொருளின் விலை ஏற்றமே காரணமென சில அமைச்சர்கள் தெரிவிக்கின்றனர். உலகச் சந்தையில் எரிபொருள் விலை குறைந்தால் இங்கு அத்தியாவசியப் பொருள்களின் விலைகள் கிடுகிடு வெண்குறையு மென எதிர்பார்க்க முடியுமா? என்றார் பந்துல குணவர்த்தன எம்.பி. (02)

ஆசிரியர்களுக்கான கருத்திங்கு

கல்விவங்காடு, செப்.27

யுனிசெப் நிறுவனத்தின் அனுசரணையுடன் வலிகாமம்-கல்வி வலயத்தைச் சேர்ந்த பாடசாலைகளில் நடைபெற்று வரும் இழந்த கல்வியை மீள் பெறுவதற்கான செயற்திட்டத்தை முன்னெடுத்தவரும் ஆசிரியர்களுக்கான கருத்தரங்கு இன்று புதன்கிழமைமுடி.10மணிக்கு இராமநாதன் கல்லூரி மண்டபத்தில் நடைபெறும்.

இக்கருத்தரங்கில் தரம் 3, 4 இல் ஆரம்பக் கல்வியைக் கற்பிக்கும் ஆசிரியர்களையும் தரம் 6,9 ஆகிய தரங்களில் தமிழ் மற்றும் கணிதம் ஆகிய பாடங்கள் கற்பிக்கும் ஆசிரியர்களையும் கலந்து கொள்ளும்படி கேட்டுக் கொள்ளப்பட்டுள்ளது. (1-79)

மரண அறிவித்தல்கள்

முத்தையா இராசநாயகம் (ஆசாரியர்)

மாவிட்டப்புரத்தைப் பிறப்பிடமாகவும், பூநகரியை வசிப்பிடமாகவும் திருநெல்வேலி கிழக்கு பத்திரகாளி கோயிலடியை தற்காலிக வசிப்பிடமாகவும் கொண்ட முத்தையா இராசநாயகம் நேற்று (26.09.2006) செவ்வாய்க்கிழமை மாலை 6 மணிக்கு காலமானார்.

அன்னார் சிவக்கொழுந்தின் அன்புக் கணவரும் மல்லிகா ரதி (கனடா), பேரின்பரதி, விஜயமாவா, முருகதாஸ் (கனடா) ஆகியோரின் தந்தையும் சிறிதரனின் (கனடா) மாமனும் பவித்திரன் (கனடா), பானுஷா (கனடா) ஆகியோரின் பேரனுமாவார்.

அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

அரசாடிவேன், திருநெல்வேலி கிழக்கு, தகவல்: யாழ்ப்பாணம், குடும்பத்தினர். தொ.பே. 021 222 3475.

நமசிவாயம் திருநாவுக்கரசு

கருங்காலி, காரைநகரைப் பிறப்பிடமாகவும் தங்கோடை காரைநகரை வதிவிடமாகவும் கொண்ட நமசிவாயம் திருநாவுக்கரசு நேற்று (26.09.2006) செவ்வாய்க்கிழமை காலமானார்.

அன்னார் கணகாம்பிகையின் அன்புக் கணவரும் பரமேஸ்வரன், தியாகலிங்கம், சிவனேஸ்வரி, தனலட்சுமி ஆகியோரின் அன்புத் தந்தையும் விஜயகௌரி, தர்சினி, பால்சுரன், சந்திரதாசன் ஆகியோரின் அன்பு மாமனும் தர்சன், கேதவன் ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் இன்று (27.09.2006) புதன் கிழமை பிற்பகல் 2 மணிக்கு அவரின் இல்லத்தில் நடைபெற்று, பூதவுடல் தகனக்கிரியைக்காக சாம்பலோடை இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தங்கோடை, காரைநகர். தகவல்: மனைவி, பிள்ளைகள்.

நாகநாதர் தனபாலசிங்கம்

பற்பை, வதிரி, கரவெட்டியைச் சேர்ந்த நாகநாதர் தனபாலசிங்கம் நேற்று (26.09.2006) செவ்வாய்க்கிழமை காலமானார்.

அன்னார் காலஞ்சென்ற மீனாட்சிப்பிள்ளையின் அன்புக் கணவரும் தங்கரத்தினம், பாலகுமார் (ஆசிரியர், யா/ நெல்லியடி. ம.ம.வி), விஜயகுமார் (டென்மார்க்), இராஜராஜேஸ்வரி (ஆசிரியை, யா/ வடமராட்சி மத்திய மகளிர் கல்லூரி) ஆகியோரின் அன்புத் தந்தையும் பழனிவேல், யோகமணி (ஆசிரியை, யா/ தேவரையாளி இந்துக் கல்லூரி), பாலாம்பிகை (டென்மார்க்), சத்தியசீலன் (பிரதேச செயலாளர் - கரவெட்டி) ஆகியோரின் அன்பு மாமனும் சாந்தினி, ஜெயந்தினி, சுபேந்திரன், சுசந்தன், ரஜனி, பவித்திரா, சுஜீவா, நிருந்திகா, திவ்வியா, தீபிகா, தானியா, சுலக்ஷன், கஜானன் ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் இன்று (27.09.2006) புதன் கிழமை முற்பகல் 10 மணிக்கு நடைபெற்று, பூதவுடல் தகனக்கிரியைக்காக ஆலங்குடை மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

வதிரி, கரவெட்டி. தகவல்: சி.சத்தியசீலன்.

கண்ணீர் அஞ்சலி

எமது இலங்கை வங்கி 2ஆம் கிளையின் முகாமையாளர் இராஜசிங்கம் சிவராமலிங்கம் அவர்களின் திடீர் மறைவினால் துயருற்றி ருக்கும் அன்னாரது குடும்பத்தினருக்கு ஆர்ந்த அனுதாபங்களைத் தெரிவிப்பதோடு, அவரின் ஆத்மாசாந்தியடையப் பிரார்த்திக்கிறோம்.

ஓம் சாந்தி! சாந்தி! சாந்தி!!!

முகாமையாளரும், உதயியர்களும், இலங்கை வங்கி, திருநெல்வேலி. (53648)

கையிருப்பில் இருந்த பெற்றோல் பங்கீட்டுமுறையில் விநியோகம்

கைதடி. செப்.27

கைதடிச் சந்தியில் உள்ள தனியார் எரிபொருள் நிலையத்தில் கடந்த சனிக்கிழமை எரிபொருள் அட்டைக்கு பங்கீட்டு முறையில் தலா நூறு ரூபாவுக்கு வாகன உரிமையாளருக்கு பெற்றோல் வழங்கப்பட்டது.

கையிருப்பில் இருந்த பெற்றோல் இவ்வாறு மோட்டார் சைக்கிள் உரிமையாளருக்கு வழங்கப்பட்டது. காலை 9 மணி தொடக்கம் பிற்பகல் 2 மணிவரை விநியோகிக்கப்பட்ட பெற்றோலை பெருமளவானோர் பிரச்சினையின்றி சீராக பெற்றுக்கொண்டதை அங்கு காணக்கூடியதாக இருந்தது. (ப-75)

நாய் விற்பனை

1 1/2 வயது நர்மிய சகல தடுப்பூசிகளும் போடப்பட்ட காவல்பூர்ப்பம் அல்லேசன் நாய் உடன் விற்பனைக்குண்டு.

தொடர்பு: 180, அரசு ரோட், (கந்தம்பலம் சந்திக்கும் இடத்து மகளிர் கல்லூரிக்கும் இடையில்)

மயானத்துக்கு செல்லும் வீதியைத் திருத்தித் தரும்படி கோரிக்கை

விளாவெளி இந்துமயானத்திற்கு செல்லும் தம்பித்துறை வீதி, வலி. தென்மேற்கு பிரதேச சபையினரால் விரைவில் திருத்தப்படவுள்ளது. இதற்கான கற்கள் கடந்தவாரம் பறிக்கப்பட்டன. இந்த வீதி வழியாக பண்டத்தரிப்பு, வடலியடைப்பு, பிரான்பற்று, சித்தன்சேணி ஆகிய இடங்களிலுள்ள இந்து சமய மக்களின் இறந்தவர்களின் பூதவுடல்கள் விளாவெளி இந்து மயானத்திற்கு கொண்டுசெல்லப்படுவது குறிப்பிடத்தக்கது.

இவ்வீதியை புனரமைப்புச் செய்து தருமாறு பிரான்பற்று கலைமகள் சனசமூக நிலையம் வலி. தென்மேற்கு பிரதேச சபையின் செயலாளரை கடிதமூலம் கேட்டிருந்தது. (ப-135)

மக்கள் குழு அமைப்பது குறித்து முடிவு எதுவும் எடுக்கப்படவில்லை

'வலி. தென்மேற்கில் மக்கள் குழு அமைப்பு' என்ற தலைப்புடன் 26 ஆம் திகதி 'உதயன்' பத்திரிகையில் 2 ஆம் பக்கத்தில் வெளியாகியிருந்த செய்தி தொடர்பாக மாண்புமையச் சேர்ந்த எஸ். எஸ். தங்கராஜா பின்வரும் விளக்கத்தை அனுப்பியுள்ளார்:-

மத்தியஸ்தர் சபை அமர்வு நடைபெறுவதற்கு முன்னர் மக்களுக்கு ஏற்படும் பிரச்சினைகள் பற்றி ஆராயப்பட்டது. அவ்வமயம் இன்றைய காலகட்டத்தில் இடம்பெற்று வரும் சம்பவங்களும் சுட்டிக்காட்டப்பட்டன. சில வருடங்களுக்கு முன் இயங்கிவந்த 'பிரஜைகள் குழு' பற்றியும் பிரஸ்தாபிக்கப்பட்டது. ஆனால் அது பற்றிய எதுவித தீர்க்கமான முடிவும் எடுக்கப்படவில்லை. இவ்விடயத்தில் எனது பெயரும் குறிக்கப்பட்டுள்ளமையால் இந்த விளக்கத்தை பிரசுரிக்கும்படி கேட்டுக்கொள்கின்றேன். இவ்வாறு அவர் தெரிவித்துள்ளார்.

BRITISH COLLEGE OF ENGLISH
141, ADIYAPATHAM ROAD
THIRUNELVELY, JAFFNA

Cambridge PET, மற்றும் FCE பரீட்சைகளுக்கு விண்ணப்பம் அனுப்ப இருக்கும் மாணவர்கள் இன்று (27.09.2006) காலை 8 மணியளவில் கல்லூரிக்கு வருகை தருமாறு அன்புடன் கேட்டுக்கொள்கின்றேன்.
-அதிபர்

தவறிவிட்டது

செல்வபுரம் உரும்பிரயம் தெற்கு என்னும் முகவரியைச் சேர்ந்த செல்லத்துறை ரவீந்திரன் என்பவரது தேசிய அ. அட்டை (782221586V), விசேட அ. அட்டை (090302 6929), மோட்டார் சைக்கிள் லைசன்ஸ் என்பை 24.09.2006 அன்று உரும்பிரயம்க்கும் கோப்பாய்க்கும் இடையில் தவறிவிட்டன. கண்டெடுத்தவர்கள் பின்வரும் முகவரியுடன் தொடர்பு கொள்ளவும்.

ஜோதி ஜி வல்லுரர்
பலாலி வீதி, கோண்டாவில் சந்தி.
கோண்டாவில்.
(53945)

ஆஸ்பத்திரி வீதி புனரமைக்கப்படவுள்ளதால் வாகனங்கள் செல்வதற்கு மாற்று வழி யாழ்.மாநகர ஆணையாளர் ஏற்பாடு

யாழ்ப்பாணம். செப். 27 காங்கேசன்துறை வீதிச்சந்தியிலிருந்து கஸ்தூரியார் வீதிச்சந்தி வரையான ஆஸ்பத்திரி வீதியைப் புனரமைக்கும் வேலைகள் விரைவில் ஆரம்பிக்கப்படவுள்ளதால் அவ்வீதியூடான வாகனப்போக்குவரத்து தற்காலிகமாகத் தடைசெய்யப்படுவதென்று யாழ். மாநகர ஆணையாளர் மு.செ.சரவணபவ தெரிவித்துள்ளார்.

இவ்விடயம் தொடர்பாக ஆணையாளர் குறிப்பிடுகையில், பின்வருமாறு தெரிவித்துள்ளார்.

காங்கேசன்துறை வீதியிலிருந்து கஸ்தூரியார் வீதிவரையான ஆஸ்பத்திரி வீதியை செப்பணிக்கும் வேலைகள் விரைவில் ஆரம்பிக்கப்படவுள்ளன. அதன்போது அவ்வீதியிலுண்டாக வாகனப்போக்குவரத்து தற்காலிகமாகத் தடைசெய்யப்படுவதுடன், மாற்றுவழியொன்றும் ஏற்படுத்தப்படவுள்ளது.

இருவழிப்பாதையாகவுள்ள மேற்படி ஆஸ்பத்திரி வீதியின் ஒருவழியைச் செப்பணிப்போது மறுவழியூடாக காங்கேசன்துறை வீதியிலிருந்து வாகனங்கள் உள்ளே வர அனுமதிக்கப்படும்.

இதேவேளை பஸ்நிலையத்திலிருந்து ஆஸ்பத்திரிவீதியூடாக வரும் சகல வாகனங்களும் கஸ்தூரியார் வீதி மற்றும் மின்சார நிலைய வீதி ஆகியவற்றினூடாக வெளியே செல்லப் பயன்படுத்திக்கொள்ளலாம்.

(ப-17-111-203)

ஒக்ரோபர் 5இல் ஆசிரியர் தினத்தை கொண்டாடுமாறு கல்வி அமைச்சு அறிவிப்பு

நல்லூர். செப். 27 கடந்த காலங்களில் ஒக்ரோபர் மாதம் 6ஆம் திகதி கொண்டாடப்பட்டு வந்த ஆசிரியர் தினம் ஒக்ரோபர் மாதம் 5ஆம் திகதி கொண்டாடவேண்டும் என கல்வி அமைச்சு அறிவித்துள்ளது.

இம்முறை நடைபெறவிருக்கும் ஆசிரியர் தினம் "ஆசிரியரைத் தலைசாய்த்து வணங்குவோம்" என்ற தொனிப்பொருளில் கொண்டாடப்படவேண்டும் எனவும் கல்வி அமைச்சு அறிவித்துள்ளதாக யாழ்.வலயக் கல்விப் பணிப்பாளர் வீ.ரீ.செல்வரத்தினம் தெரிவித்தார்.

இதேசமயம் பாடசாலைகளிலும் ஏனைய திணைக்களங்களிலும் ஒக்ரோபர் முதல் வாரம் கணனி வாரமாகக் கொண்டாடும் படியும் கல்வி அமைச்சு அறிவித்துள்ளதாக வலயக் கல்விப்பணிப்பாளர் செல்வரத்தினம் மேலும் கூறியுள்ளார்.

(ப-203-111)

பல்கலை. வெளிமாவட்ட மாணவர் கம்பல் மூலம் புறப்பட்டுச் சென்றனர்

கல்வியங்காடு. செப். 27 யாழ்.பல்கலைக்கழகத்தில் கல்வி பயிலும் வெளிமாவட்டங்களைச் சேர்ந்த பெருமளவினான மாணவ மாணவிகள் கம்பல் மூலம் புறப்பட்டுச் சென்றுள்ளனர்.

கடந்த மாதம் 11 திகதி வெள்ளிக்கிழமை முதல் குடாநாட்டில் ஏற்பட்ட அசாதாரண சூழ்நிலையால் ஏ-9 வீதி மூடப்பட்டுள்ளது. இதனால் ஆயிரத்திற்கும் மேற்பட்ட வெளிமாவட்டத்தைச் சேர்ந்த மாணவ மாணவிகள் தமது சொந்த இடங்களுக்கு திரும்ப முடியாமல் பெரிதும் அல்லற்பட்டனர்.

யாழ்.பல்கலைக்கழகப் பதிவக துணைவேந்தர் உட்பட அனைத்து தரப்பினரிடமும் தமக்கு வேண்டிய பயண ஒழுங்குகளைச் செய்து தருமாறு இவர்கள் கேட்டிருந்தனர். இதன்பேரில் முதல் கட்டமாக சுமார் 300க்கும் அதிகமானோர் நேற்றுமுன்தினம் கம்பல் மூலம் தமது சொந்த இடங்களுக்கு சென்றுள்ளதாக தெரியவருகிறது.

இது தவிர விடுதிகளில் தங்கியிருந்த ஏனைய வெளிமாவட்டங்களைச் சேர்ந்த மாணவ மாணவிகளும் தமக்கு போக்குவரத்துக்கான ஏற்பாடுகளைச் செய்து தருமாறு யாழ்.பல்கலைக்கழக துணைவேந்தரைக் கோரியுள்ளனர்.

கிளை இடமாற்றம்

யாழ்ப்பாணம். செப். 27 யாழ்.ப.நோ.கூ.சங்கத்தின் கிளை இலக்கம் 33 இடமாற்றம் செய்யப்பட்டுள்ளது. அது தற்போது யாழ்.மத்தியில் வீதியில் அமைந்துள்ள கிறீன் கிங்ஸ் சனசமூக நிலைய மண்டபத்தில் இயங்கி வருகின்றது என்று அறிவிக்கப்பட்டுள்ளது.

(ப-203)

முதலாம் ஆண்டு நினைவஞ்சலி

மண்ணில்	விண்ணில்
09	07
06	10
1935	2005

திதி : 27-09-2006

திருமதி யோகம்மா நாகராஜா

கண்கண்ட தெய்வம் அம்மா - எங்களை கண்ணை இமை காப்பது போல் காத்திட்டீர் உறவின் சிகரம் நீ அம்மா - எம் உறவை வளர்த்தீர் உயிராரீர்! வளமாய் வாழ்ந்தவர் நீ அம்மா - எமக்கு நல் வாழ்வை அமைத்தீர் நீர் வள்ளலம்மா! இன்று உங்கள் ஆத்மா சாந்தி பெற - நாம் இறைவனைப் பிரார்த்திக்கின்றோம்.

ரவி வீடியோ சென்ரர்,
169, கச்சேரி நல்லூர் வீதி,
யாழ்ப்பாணம். (53945) -குடும்பத்தினர்.

பழைய பொருள்களும் புதியவிலையில் விற்பனை

யாழ். குடாநாட்டில் உள்ள பலநோக்குக் கூட்டுறவுச் சங்கங்கள் சில ஓகஸ்ட் 11ஆம் திகதிக்கு முன்னர் கொள்வனவு செய்து தமது களஞ்சியங்களில் வைத்திருந்த உணவுப்பொருள்களைத் தற்போதைய அதிகரித்த விலையில் பாவனையாளர்களுக்கு விற்பனை செய்வதாக பொதுமக்கள் புகார் செய்கின்றனர். பல நோக்குக் கூட்டுறவுச்சங்கங்கள் சில, சமகால விலை அதிகரிப்புக்கு ஏற்ப களஞ்சியத்தில் இருந்த பொருள்களுக்கும் புதிய விலைகளை நிர்ணயம் செய்து பாவனையாளர்களுக்கு தமது நுகர்ச்சிக்கிளைகள் ஊடாக விற்பனை செய்வதாக கூறப்படுகின்றது.

நவராத்திரி விழாக் காலத்தில் முக்கியமாக தேவைப்படும் அவல், கடலை, பயறு, சர்க்கரை, கற்கண்டு உட்பட பல பொருள்கள் அதிகரித்த விலையில் விற்பனை செய்யப்படுகின்றதாக கூறப்படுகின்றது.

(ப-11)

வித்துவ - நோய்நிர்வாக ஆரீயர்களுக்கு சேலார்வு

தென் மராட்சி கல்வி வலயப் பாடசாலைகளில் விஞ்ஞானமும் தொழில் நுட்பமும் பாடம் கற்பிக்கும் ஆசிரியர்களுக்கான செயலமர்வு எதிர்வரும் ஒக்ரோபர் 3 திகதி சாவகச்சேரி மகளிர் கல்லூரியில் நடைபெறவுள்ளது.

வலயப் பாடசாலைகளில் விஞ்ஞான பாடம் கற்பிக்கும் சகல ஆசிரியர்களையும் செயலமர்வில் கலந்துகொள்ளுமாறு வலயக் கல்விப்பணிப்பாளர் திருமதி அ. வெற்றிமாமன் அறிவித்துள்ளார்.

மரண அறிவித்தல்

கணபதிப்பிள்ளை பூரணசற்குணநாதன் (K.P.S.நாதன்)

மலேசியாவைப் பிறப்பிடமாகவும், வசாவிலான், அச்சுவேலியை வதிவிடமாகவும் கொண்டு, தற்போது வண்டலில் வசித்து வந்த, ஓய்வுபெற்ற நில அளவையாளர் கணபதிப்பிள்ளை பூரணசற்குணநாதன் (K.P.S.நாதன்) அவர்கள் 22.09.2006 அன்று வண்டலில் இறையடி ஏய்தினார்.

அன்னார் காலஞ்சென்ற திரு. திருமதி கணபதிப்பிள்ளை செல்வாச்சிப்பிள்ளை தம்பதியின் அன்பு மகனும், காலஞ்சென்ற திரு. திருமதி பொன்னையா, அன்னபூரணி அம்மாள் தம்பதியின் அன்பு மருமகனும், Dr.இராமநாதன், திருமதி செல்வவல்லுமி, யோகநாதன், திருமதி இராஜேஸ்வரி (Curly Aunty) அவர்களின் பாசமிரு சகோதரனும், ருக்மணிதேவியின் அன்புக் கணவரும், துளசி, கணநாதன், பூரணி ஆகியோரின் அன்புத் தந்தையும், அர்ஜுன், நோகா ஆகியோரின் அன்பு மாமனாரும் அவர்.

இத்தகவலை அனைவரையும் ஏற்றுக் கொள்ளுமாறு கேட்டுக் கொள்கின்றோம்.

தகவல்: பூ.கணநாதன் (மகன்)
Mobile: 00447869280819

எங்கள் அன்புத் தாய்வத்திற்கு நாட்கள் 31

அமரர்
சுப்பிரமணியம் பசுபதி
தேற்றல் 90றவு
29-11-1935 26-08-2006



ஊரடங்கு வேளை - உங்கள் உயிரடங்கிப்போய் - இருளில் நாம் அடைந்த சோகத்தின் நாள்தான் போயிற்று..... நாளும் இங்கு பேசிச் சிரிக்கும்... அந்தப் பொழுதுகளாய்..... உங்கள் நினைவில்.... வாடும் அகத்திருந்து வழிகாட்டும் எம் தலைவனே.

பசுபதியம், கலாசாலை வீதி, திருநெல்வேலி.

-குடும்பத்தினர்
Digitized by Noolaham Foundation.
noolaham.org | aavanaham.org (ப)

நெடுந்தீவு கூ.சங்க வர்த்தக முகாமையாளர் தாக்கப்பட்டார்

நெடுந்தீவு ப.நோ.கூ.சங்கத்தின் வர்த்தக முகாமையாளர் யாழ்ப்பாணம் கே.கே.எஸ் வீதி, சத்திரச் சந்திப் பகுதியில் வைத்துத் தாக்குதலுக்கு இலக்கானார். நெடுந்தீவு ப.நோ.கூ.சங்கக் கிளைகளில் அரிசி கிலோ ஒன்று 45 ரூபாவாக விற்பனை செய்வதாகவும் ப.நோ.கூ.சங்கப் புகிற்கான கட்டணமாக ஒரு நபரிடம் 50 ரூபா வீதம் அறவிடப்பட்டதாகவும் கூறி நெடுந்தீவைச் சேர்ந்த சிலர் தம்மைத் தாக்கியதாக வர்த்தக முகாமையாளர் எஸ்.இராசலிங்கம் தெரிவித்தார்.

சம்பவம் குறித்து பொதுமுகாமையாளரிடம் புகார் செய்யப் பட்டுள்ளது. உரிய நடவடிக்கை இடம்பெறாத பட்சத்தில் தொழிற் சங்க நடவடிக்கை மேற்கொள்ளப்படலாம் எனவும் சங்க வட்டாரங்கள் கூறின. (ப-111)



சாது பாடசாலை ஆசிரியர் திரு.பாலசுப்பிரமணியன் அவர்களின் அன்புத் தந்தை அமர் சம்பிரமணியம் - பசுபதி அவர்களின் 51ஆம் நாள் நினைவு அஞ்சலி

கண்ணில் ஒளி போலும் - வழி காட்டிய உம் தந்தையினை விண்ணிலகில் சசன் - இன்று விரும்பிய அருகேற்றான்! அன்புடன் நாம் தொழுகின்றோம் - அவர் ஆத்மா சாந்தி பெற! ஓம் சாந்தி! சாந்தி!! சாந்தி!!!

பாடசாலைச் சமூகம், யா/கோண்டாவில் இந்து மகா வித்தியாலயம்.

30 ஆவது பிறந்த நாளில் எட்டாம் மாத நினைவைலகல்

அன்னை மடியில்		அரக்கர் அழிப்பில்
27		23
		
09		01
		
1976		2006

அமர் சந்திரகாயன் விஜயதர்சன் (கோபி)

(கண்ணன் களஞ்சியம் - மீசாலை)

எம் அன்புச் செல்வமே! முப்பது ஆண்டுகள் முடியுமுன்பே எட்டாத உயரத்தில் எங்குள்ளாய் கோபியே! எட்டுமாதங்கள் உருண்டதையா! எங்கும் தேடுகின்றோம் விழியில் நீர்சொரிய! எம்மையெல்லாம் இமைப்பொழுதில் விட்டகல என்ன மனம் வந்ததையா! உன் ஆத்மா சாந்தியடையப் பிரார்த்திக்கும்....

கச்சாய் வீதி, சாவகச்சேரி. (53922) குடும்பத்தினர்.

பணிக்கால கொடுப்பனவு கிடைக்கவில்லை

தென்மராட்சி கிழக்கு.செப்.27 வட பிராந்திய போக்குவரத்துச் சபையின் பருத்தித்துறை, காரைநகர், கோண்டாவில் சாலைகளிலும் பிராந்திய பணிமனைகளிலும் நீண்ட காலம் கடமை புரிந்த வயது வந்த ஓய்வு பெற்ற பலருக்கு ஒருவருடத்துக்கு மேலாகியும் இதுவரை பணிக்காலக் கொடுப்பனவு வழங்கப்படவில்லை என ஓய்வூதியர்கள் விசனம் தெரிவிக்கின்றனர். மேற்படி கொடுப்பனவு ஓய்வுபெற்று முப்பது (30) நாட்களுக்கிடையில் வழங்கப்படவேண்டும் என்பது நியதியாகும். சாரதிகள், காப்பாளர்கள், செயலாற்றுப் பகுதியினர், பொறியியல் ஊழியர்கள், களஞ்சியப் பகுதியினர், சாலை முகாமையாளர்கள், பணிமனை உத்தியோகத்தர்கள் எனப் பல தரப்பினரும் இப்பணிக்கொடை வழங்கப்படாததினால் பாதிக்கப்பட்டுள்ளதாக கூறப்படுகிறது.

இப்பணிக்கொடை வழங்கப்படாத நிலையில் சுமார் 57 பேர் உள்ளதாக தெரிவிக்கப்படுகிறது. இது பற்றி பல தடவைகள் சாலை முகாமையாளருக்கும் போக்குவரத்து அமைச்சருக்கும், யாழ். மாவட்ட தமிழ்த் தேசியக் கூட்டமைப்பு பாராளுமன்ற உறுப்பினர்களுக்கும் முறையிட்டும் எதுவித பலனும் கிடைக்கவில்லை என ஓய்வுபெற்ற உத்தியோகத்தர்கள் தெரிவிக்கின்றனர். (ப-122)

கண்ணீர் அஞ்சலி

யாழ். மாவட்ட அபிவிருத்திக் கூட்டுறவுச் சங்கத்தின் பணியாளர் செ.குமரேசன் அவர்களின் தந்தை **இளையதம்பி செல்வநாயகம்**

அவர்களின் மறைவு குறித்து எமது கண்ணீர் அஞ்சலியைக் காணிக்கையாக்குகின்றோம். அன்னாரின் மறைவினால் துயருற்றிருக்கும் குடும்பத்தினருக்கு எமது அனுதாபங்களைத் தெரிவித்துக்கொள்வதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

ஊழியர் நலன்புரிச் சங்கம், யாழ். மாவட்ட அபிவிருத்திக் கூட்டுறவுச் சங்கம், திருநெல்வேலி கிழக்கு, கோப்பாய். (53929)

COMPUTER EXPRESS
Institute of Information Technology
இல. 15, சிறாம்பியடி வீதி, யாழ்ப்பாணம். (off Stanly Rd.)
021-222 8250, 0777- 222422

ஒருவாரகால முழுநேர கற்கைநெறிகள்

Diploma in Hardware Engineering
❖ Assembling ❖ Upgrading ❖ Troubleshooting ❖ Fault Finding ❖ Repairing ❖ Servicing ❖ Software Installation ❖ Configuring ❖ Networking Etc..
Course Fee :2000/=

Diploma in Computerized Accounting
ACCPAC + Quick Books Premier + MYOB ஆகிய முன்னணி Accounting Software களினூடாக கற்பிக்கப்படும்.
Course Fee :3500/=

Diploma in Video Mixing
❖ Introduction to Computer ❖ Operating System(Win XP) ❖ Internet & email ❖ Adobe Photoshop ❖ Adobe Premier ❖ Cool3D Studio ❖ Pinnacle Studio ❖ VCD Cutter.
Course Fee :3000/=

Diploma in Graphic Designing
❖ Introduction to Computer ❖ Operating System(Win XP) ❖ Internet & email ❖ Adobe Photoshop ❖ Corel Draw ❖ Cool3D Studio ❖ Micro media Flash MX
Course Fee :2000/=

ஒரே நாளில் ஆரம்பம்:- 02/10/2006 - 09.00

ஏனைய அனைத்துக் கற்கைநெறிகளிற்கான புதிய விலிவுகள் ஆரம்பமாகின்றன.

80% Off

Batch I :- 04/10/2006 Batch II :- 07/10/2006
Batch III :- 08/10/2006 Batch IV :- 09/10/2006

3மாதகால Diploma in Computerized Accounting & Tally புதிய பிரிவுகள் ஆரம்பம்
Batch I : 07/10/2006 Batch II :- 08/10/2006

கண்ணீர் அஞ்சலி



இலங்கை வங்கியின் சிறந்த சிரேஷ்ட முகாமையாளரும் வரடிக்கையாளரின் பெரும் நன்மதிப்பைப் பெற்றவருமான இ.சிவராமலிங்கம்

(சிரேஷ்ட முகாமையாளர் இலங்கை வங்கி, 2ஆவது கிளை, யாழ்ப்பாணம்.)

அவர்களுக்கு எங்கள் கண்ணீர் அஞ்சலியைச் செலுத்துகின்றோம்.

USHA AGENCY
No.145, Stanley Road, Jaffna.

NISSHA CIVIL ENGINEERING CONSTRUCTIONS
Potpathy Road, Pillaiyar Kovil West Veethy, Kokuvil.

Digitized by Noolaham Foundation.
noolaham.org | aavanaham.org

உதயன்

தொலைபேசி, தொலைநகல் - 222 9944, 222 9933, 222 3837

பிறப்பெடுக்கும் புதிய உலக ஒழுங்கு

புதிய உலக ஒழுங்கு பற்றி இப்போது அதிகம் பேசப்படுகின்றது. சோவியத் சிதைந்து, வல்லாதிக்கப் பணிப்போர் முடிவுற்ற இந்தச் சூழ்நிலைப் பின்னணியில், உலக ஒழுங்கு இனி எப்படி அமையப் போகின்றது என்பது இன்றைய கேள்வியாக உள்ளது.

இரண்டாவது உலகப் போர் முடிவுக்கு வந்தபோது ஒரு புதிய உலக ஒழுங்கு உருவானது. உலகத்து மனிதர்கள் - நாடுகள் - தமக்குள் பேரழிவு தரும் கொடூரப் போரை இரண்டாவது தடவையாகப் புரிந்து, நினைத்துப் பார்க்க முடியாத நாசங்களையும் பூமிக்கோளத்துக்கு ஏற்படுத்தி, அடங்கியபோது அந்தச் சிதைவுகளிலிருந்து - சிதிலங்களிலிருந்து - மற்றொரு உலக ஒழுங்கு உருவெடுத்தது. பூமியையே கட்டுப்பாட்டில் கொண்டு வரும் அந்த அவாவுடனும், ஆசையுடனும், ஆவலுடனும் போர் வெறியில் குதித்த நாஸி அரசர்கள் அந்த இரண்டாம் உலகப்போருடன் களத்தில் மடிந்து போக, அந்தப் புதைகுழியிலிருந்து இரு பெரும் வல்லாதிக்கப் பூதங்கள் பிறப்பெடுத்தன.

புதிய உலக ஒழுங்கு அப்போது இந்த இரண்டு வல்லாதிக்கத்தின் கைகளிலும் வீழ்ந்தது. கிழக்கு ஐரோப்பாவை சோவியத் கம்யூனிஸம் கபளீகரம் செய்ய, மேற்குலகை அமெரிக்க முதலாளித்துவம் பற்றிக் கொண்டது.

இந்த இரண்டு வல்லாதிக்கங்களுமே மனிதத்துவத்தை சிறையிட்டு, அடிமை கொண்டு, விலங்கிட்டு, கேவலப் படுத்தின என்றே வரலாற்றாசிரியர்கள் குறித்துச் சொல்லுகின்றார்கள்.

ஒரு புறம் முதலாளித்துவம் மனிதத்திற்கு விரோதமாக மாண்டி இரத்தத்தைக் குடித்து, மனித படைப்பாக்கச் சக்தியைப் பண்டமாக்கி, பணமாக்கி, சுரண்டி, வாழ்ந்து வளர்கிறது. மனிதத்தின் சாரத்தை பொருள் உலகிற்குள் அது புதைத்து விடுகிறது என்று குற்றம் சுமத்தப்படுகின்றது.

மறுபுறம் கம்யூனிஸம் என்ற சிந்தனைக் கருத்து சோவியத் வல்லாதிக்கத்தின் கீழ் இராட்சத வடிவம் எடுத்தது. மனிதத்துவத்தை நேசிக்கும் சமத்துவ தத்துவம், 'கம்யூனிஸம்' பெயரில் சர்வாதிக்காரமாக - அடக்குமுறையாக - அடிமைப்படுத்தலாக - பிறழ்ச்சி கண்டது.

இந்த முதலாளித்துவ - கம்யூனிஸ மோதலின் முடிவு, 90களில் சோசலிஸத்தின் சிதைவுடன் பெரும்பாலும் முற்றுப் பெறுகின்றது என நாம் கருதலாம். அந்த வரலாற்றுத் திருப்பத்தில் பணிப்போர் முடிவுக்கு வந்தது. அதற்கு அடிப்படையாக அமைந்த அரசியல், சித்தாந்த, கருத்தியல் மோதல்களும் செயலிழந்து முற்றுப் பெற்றன.

இனி, முதலாளியமும் அதன் அடிப்படை அடையாளங்களான திறந்த சந்தைப் பொருளாதாரப் போக்கும், தாராளமை ஜனநாயகமும் உலகெங்கும் விஸ்தரித்து, வியாபிக்க, அதுவே புதிய உலக ஒழுங்காக நிலைபெறும் எனப் பலரும் கருதினர். மனித சமத்துவத் திற்கு சாவுமணி அடித்து, சமூகங்களிடையேயும் நாடுகளிடையேயும் முரண்பாட்டையும், வாக்க பேதத்தையும், பொருளாதார ஏற்றத் தாழ்வையும், சமூகச் சீர்கேடுகளையும் உருவாக்கி உறுதிப்படுத்தும் முதலாளியத்துடன் உலக ஒழுங்கு இணங்கிப் போய்விடும் என்ற கருத்தும் தப்பு என்பது இப்போது நிரூபணமாகி வருகின்றது.

இவற்றிலிருந்து வேறுபட்டு, ஒரு புதிய தடத்தை நோக்கி உலக ஒழுங்கு மாற முற்படுவதை சர்வதேச நிகழ்வுகள் எம்க்கு எடுத்தியம்புகின்றன.

அமெரிக்காவின் தலைநகரான நியூயோர்க்கில் வாணைத் தொட்டு நின்ற - உலகப் பொருளாதார மையமான - இரட்டைக் கோபுரங்கள் 2001ஆம் ஆண்டு செப்டெம்பர் 11ஆம் திகதி தாக்கப்பட்டு, தகர்ந்து வீழ்ந்ததோடு புதிய உலக ஒழுங்குக்கான திருப்புமுனை உருவானது என்றே கொள்ள வேண்டும்.

உலக முதலாளியத்தின் உச்ச வளர்ச்சியின் சின்னமான அமெரிக்காவில் - அதன் பொருளாதார மையத்தின் மீது - அந்த ஆட்சி முறையின் அடிப்படை அத்திவாரத்தின் மீது - விழுந்த அடி, புதிய உலக வரலாற்றுப் படலம் ஒன்று கட்டவிழ வழி செய்திருக்கின்றது.

அமெரிக்கா, பிரிட்டன் தலைமையில் மேற்குலகம் ஒன்று திரண்டு உலகப் பயங்கரவாத எதிர்ப்பு என்ற போர்வையில் ஆரம்பித்திருக்கும் தொடர் யுத்த நடவடிக்கை புதிய உலக ஒழுங்குக்கு வழிகாட்டுகின்றது.

இரண்டாம் உலகப் போரின் சிதைவுகளிலிருந்து ஒரு புதிய உலக ஒழுங்கு பிறப்பெடுத்தது போல, அமெரிக்கா தலைமையில் முன்னெடுக்கப்படும் பயங்கரவாதத்துக்கு எதிரான உலகப் போர் என்ற அபத்த நாடகத்தின் விளைவாக இப்போது புதிய உலக ஒழுங்கு உருவாக்கம் பெறுகிறது.

இந்த ஒழுங்கின் மறுபுறத்தில் ஆய்காணிஸ்தான், ஈராக் என்று இஸ்லாமிய அடிப்படை வாதம் பலவந்தமாக நிறுத்தப்பட்டது. அடுத்த நிரலில் மற்றொரு இஸ்லாமிய நாடான ஈரான் குறிவைக்கப்படுகின்றது.

கம்யூனிஸம், சோசலிஸம், முதலாளியம் என்று பல துருவ சித்தாந்தங்களிலும், கோட்பாடுகளிலும், அரசு கட்டமைப்பு வடிவங்களிலும் பின்னப்பட்ட ஓர் உலக ஒழுங்கு என்ற வகையில் இதுவரை சிக்குப்பட்டு, ஒரு வரலாற்றுத் திருப்பத்துடன் அதிலிருந்து வெளிப்பட முயலும் சர்வதேசம், இனி சமூகங்களின் தனித்தன்மை பற்றிய விடயங்களை ஒட்டி முரண்பட்டு அதனடிப்படையில் வளையப் பட்ட போகும் புதிய உலக ஒழுங்குக்குள் மாட்ப்போகின்றது.

பொழி, மதம், பாரம்பரியம், பண்பாடு, வரலாறு, வழக்காறு, வழக்கங்கள், நியமங்கள், நிறுவனங்கள், நம்பிக்கைகள் என்ற ரீதியில் அமையும் பண்பாட்டுக் கோலங்களில் தம்மைத் தனித்தனியாக வேறுபடுத்தி அடையாளம் காணும் சமூகங்கள் அவற்றின் அடிப்படையில் மோதும் புதிய உலக ஒழுங்கு உருவாகின்றது.

மேற்கத்தைய கிறிஸ்தவ நாகரிகம், மறுபுறத்தில் அடிப்படையாத இஸ்லாமிய நாகரிகத்தோடு மோதுவதுதான் இன்றைய புதிய உலக ஒழுங்குக்கான அடிப்படையாகத் தோன்றுகின்றது.

வன்செயல்கள் பற்றிய விசாரணைகளை அரசு இதய சுத்தியுடன் அணுகவில்லை

'ரொய்ட்டர்' பேட்டியில் கண்காணிப்புக் குழுத் தலைவர் கவலை

கொழும்பு, செப். 27
வன்முறைகள் மற்றும் கொடூரச் சம்பவங்கள் தொடர்பான விசாரணைகளை அரசுத் தரப்பு முழு மனதுடன் அணுகாததை குறித்துத் தாம் கவலை அடைவதாக இலங்கைப் போர் நிறுத்தக் கண்காணிப்புக் குழுவின தலைவர்

கொக்குவிலில் துய்பாக்கிச் சூடு

யாழ்ப்பாணம், செப். 27
கொக்குவிலில் மேற்கு, குளப்பிட்டி வீதிப் பகுதியில் நேற்றுக் காலை 6 மணியளவில் வீதி துய்ப்புவாக்கும் நடவடிக்கையில் ஈடுபட்டிருந்த படையினர் மீது இனந்தெரியாதோர் மேற்கொண்ட துய்பாக்கிப் பிரயோகத்தில் இரு சிப்பாய்கள் படுகாயமுற்றனர் எனக் கூறப்படுகின்றது.

கொக்குவிலில் மேற்கு, குளப்பிட்டி வீதியில் உள்ள அரசடி இராணுவ முகாமைச் சேர்ந்த இருவரே காயமுற்றனர். அவர்கள் இருவரும் உடனடியாக பலாவி இராணுவ வைத்தியசாலைக்கு எடுத்து விரையப்பட்டனர்.

இந்தச் சம்பவத்தை அடுத்து காலை 7 மணி முதல் கொக்குவிலில் மேற்கு செம்பாடு, அரசடி, சாவற்கட்டு, தாவடி ஆகிய பகுதிகள் படையினரால் சுற்றிவளைத்துத் தேடுதலுக்கு உட்படுத்தப்பட்டன.

மண்எண்ணெய் விநியோகம்

யாழ்ப்பாணம், செப்.27
நல்லூர் பிரதேச செயலாளர் பிரிவில் உள்ள சில கிராம சேவையாளர் பிரிவுகளில் உள்ளவர்களுக்கு இன்று மண்எண்ணெய் விநியோகம் இடம் பெறவுள்ளது.

ஜே/114, ஜே/115, ஜே/116, ஜே/117, ஜே/118, ஜே/119, ஜே/120, ஜே/121, ஜே/122, ஜே/123, ஜே/124, ஜே/126 ஆகிய கிராம சேவையாளர் பிரிவுகளைச் சேர்ந்த மக்களுக்கே மண்எண்ணெய் விநியோகம் செய்யப் படவுள்ளது என்று திருநெல்வேலி குகன் எரிபொருள் நிலைய முகாமையாளர் அ.ஞானப்பிரகாசம் தெரிவித்துள்ளார்.

அதேவேளை - ஜே/102, ஜே/103, ஜே/104, ஜே/105, ஜே/110 ஆகிய கிராமசேவையாளர் பிரிவுகளைச் சேர்ந்தவர்களுக்கு பரமேஸ்வரர் சந்தியில் உள்ள ஜெய தேவா எரிபொருள் நிலையத்திலும் இன்று மண்எண்ணெய் விநியோகிக்கப்படவிருக்கின்றது.

பங்கீட்டு அட்டைகளுக்கு இந்த விநியோகம் இடம்பெறவுள்ளது எனவும் -

இரண்டு வீற்றர் மண்எண்ணெயை இந்த மாதம் பெறாதவர்களுக்கே விநியோகிக்கப்படவுள்ளதாகவும் தெரிவிக்கப்பட்டது.

(1-203)

மேஜர் ஜெனரல் வாஸ் ஜொகான் சொல்பேர்க் தெரிவித்திருக்கிறார். 'ரொய்ட்டர்' செய்தி நிறுவனத்துக்கு அளித்த செவ்வி ஒன்றிலேயே சொல்பேர்க் இப்படித் தெரிவித்திருக்கிறார்.

எல்லாத் தரப்புகளினாலும் மேற்கொள்ளப்படுகின்ற வன்செயல்களின் தன்மை அதிர்ச்சி அளிப்பதாக உள்ளது. இவற்றைக் கட்டுப்படுத்துவதற்கு எந்தவித உண்மையான அறிகுறிகளும் காணப்படாமை குறித்து நாங்கள் அதிருப்தியடைந்துள்ளோம்.

இந்தக் கொடூரச் செயல்களை விசாரிப்பதில் அரசு முழு மனதுடன் அணுகுமுறைகளைக் கையாளாதமை கவலை அளிக்கிறது. வேறு நாடுகளில் இது போன்று பெரிய அளவில் சம்பவங்கள் நடந்தால் அதிகாரிகளின் மிகப் பெரிய பணியாக அதுவே இருக்கும்.

போர் நிறுத்த உடன்படிக்கையின் விதிகளை மீறுகின்ற வன்செயல்களுக்காக போர் நிறுத்தக் கண்காணிப்புக் குழுவினர் இரண்டு தரப்புகளையும் (அரசு - புலிகள்) குற்றஞ்சாட்டுகின்றனர்.

யாழ்ப்பாணத்தில் நிலைமை மிக

வழமையான கட்டணம்

தென்மராட்சி, செப்.27
தென்மராட்சி தனியார் சிற்றூர்தி சேவைகள் சங்கத்தினால் நடத்தப்படும் மினிபஸ்களில் முன்னைய கட்டணமே பயணிகளிடமிருந்து அறவிடப்பட்டு வருவதாக பயணிகள் தெரிவித்தனர். டீசல் தட்டுப்பாடு காரணமாக மினிபஸ் கட்டணங்கள் சிறிதளவு அதிகரிக்கப்பட்டு பயணிகளிடம் அறவிட்டு வந்ததாகவும், 24 ஆம் திகதி தொடக்கம் வழமையான கட்டணம் அறிவிடுவதாகவும் தெரிவித்தனர். (ப)

அகதிகள் புனர்வாழ்வு நிறுவனம் கடற்றொழிலாளருக்கு உதவி

கல்வியங்காடு, செப்.27
அகதிகள் புனர்வாழ்வு நிறுவனம், கடற்றொழிலாளர்கள் எதிர்நோக்கும் பிரச்சினைகளைக் கருத்திற் கொண்டு பல்வேறு நலத்திட்டங்களை மேற்கொண்டு வருகின்றது.

இதன் முதற்றிட்டமாக கொக்குவிலில் மேற்கு கடற்றொழிலாளர் கூட்டுறவுச் சங்கத்துக்கு 75ஆயிரம் ரூபா பெறுமதியான படகு மற்றும் தளபாடங்களை

மோசமாக உள்ளது. வெறுமையாக கடலில் மிதக்கும் கப்பல் போல, அங்கு சமூகத்தின் பெரும்பாலான கட்டமைப்புகள் சீர்குலைந்து போயுள்ளன.

இவ்வாறு மேஜர் ஜெனரல் சொல்பேர்க் அந்த செவ்வியில் மேலும் தெரிவித்திருக்கிறார்.

(ஐ)

திருகோணமலையில் இருந்து 900 பயணிகள் காங்கேசனுக்கு

திருகோணமலை, செப். 27
கடந்த 40 நாட்களுக்கு மேலாக வவுனியாவில் தங்கியிருந்த 900 பேர் நேற்றுக் காலை 'ஜெட் லைன்' என்ற கப்பல் மூலம் காங்கேசன்துறைக்கு அனுப்பப்பட்டுள்ளனர்.

இந்தப் பயணிகள் நேற்று மாலை யாழ்ப்பாணத்திற்கு வந்து சேர்வார் என்று எதிர்பார்க்கப்பட்டது.

இதேவேளை - காங்கேசன்துறையில் இருந்து ஆயிரத்து 300 பயணிகள் நேற்றுக் காலை திருகோணமலைக்கு கப்பல் மூலம் அழைச்சுச் செல்லப்பட்டனர்.

மாதாந்தக் கலந்துரையாடல்

கைதடி, செப்.27
யாழ். மாவட்டத்தில் கடமைபுரியும் சமூக சேவை அலுவலர்கள் மற்றும் சமூக சேவைத் திணைக்கள நிகழ்ச்சித்திட்ட உதவியாளர்கள் ஆகியோருக்கான மாதாந்தக் கலந்துரையாடல் எதிர்வரும் 13ஆம் திகதி யாழ். செயலக மாநாட்டு மண்டபத்தில் நடைபெற இருப்பதாக சமூக சேவைத் திணைக்களத்தின் யாழ். மாவட்ட இணைப்பாளர் என். இராஜலிங்கம் தெரிவித்துள்ளார்.

(-75-203)

தீவ்ப்பகுதி குடிதண்ணீர் விநியோகம் வழமையோல் நடைபெறுவதாகத் தகவல்

அரியாலை, செப். 27
தீவ்ப்பகுதியில் பொதுமக்களுக்குரிய குடிதண்ணீர் விநியோகம் வழமையோல் நடைபெற்று ஓடுவதாக தேசிய நீர் வழங்கல் வடிகாலமைப்புச் சபையின் வட்டாரங்கள் தெரிவித்தன.

இப்பகுதி மக்களுக்கு தினமும் நிலத்தடி குழாய் மற்றும் பவுசர் மூல

மும் குடிதண்ணீர் விநியோகிக்கப்பட்டு வருவதாகத் தெரிவிக்கப்பட்டது.

குடிதண்ணீர் விநியோகிப்பதற்கான எரிபொருள் தற்போது ஓரளவுக்கு வழங்கப்பட்டிருப்பதால் குடிதண்ணீர் விநியோகம் வழமையோல் இடம் பெற்று வருவதாக அந்த வட்டாரங்கள் தெரிவித்தன. (ப-17)

வாழைப்பூவில் வடகம் செய்யவோம்

யாழ்.மாவட்டத்தில் பெரும் பிரச்சினையாக உணவுத்தட்டுப்பாடு நிலவுகின்றது. இதன் விளைவாக மக்களுக்கு போசாக்கின்மை ஏற்படுகின்றது. எனவே கிடைக்கின்ற உணவுப்பொருள்களின் சேமித்து வைத்தல் அவசியம் ஆகும். வாழைப்போத்தி வீடுகளில் கிடைக்கக்கூடியதாகவுள்ளதால் அவற்றிலிருந்து வடகம் செய்து சேமிக்கலாம். 100 கிராம் வாழைப்பூவில் ஈரப்பதன் 89.9 கிராம், சக்தி 34 கிலோ கலோரி, புரதம் 1.7 கிராம், கொழுப்பு 0.7 கிராம், கார்போகைரேற்று 5.1 கிராம், கல்சியம் 32 மில்லி கிராம், பொல்பரசு 42 மில்லிகிராம், இரும்பு 1.6 மில்லிகிராம், கரற்றின் 27 மைக்கிரோகிராம், தயபின் 50 மைக்கிரோ கிராம், இறைபோபிளே வின் 20 மைக்கிரோகிராம், நயாசின் 0.4 மைக்கிரோகிராம், விற்றமின் ஈ 16 மில்லிகிராம் எனும் அளவுகளில் போசனைச் சத்துக்கள் காணப்படுகின்றன.

மனிதனின் சமீபாட்டுக் கோளாறுகளின் விளைவாக ஏற்படும் மலச்சிக்கலை போக்கும் நிவாரணியாக வாழை மரத்தின் சகல பாகங்களும் விளங்குகின்றன. இவற்றில் ஒன்றான வாழைப்பூவிலிருந்து வடகம் தயாரிக்கும் முறையினைப் பின்வரும் செய்கைமுறை மூலம் அறிந்து கொள்ளலாம்.

தேவையான பொருள்கள் :-

- 01 வாழைப்பூ 01
- 02 கடலைப்பருப்பு/ உழுத்தம்பருப்பு 2 1/2 கப்
- 03 பச்சை மிளகாய் 06
- 04 வெங்காயம் 03

- 05 இஞ்சி சிறுதுண்டு
- 06 சீரகம் 1/2 தேக்கரண்டி
- 07 பச்சையரிசி மா 1 மேசைக்கரண்டி
- 08 உப்பு 1 தேக்கரண்டி
- 09 கறிவேப்பிலை சிறிது

செய்முறை:-

கடலைப்பருப்பை அல்லது உழுத்தம்பருப்பை நீரில் நன்கு கழுவி, பின்பு ஊறவைக்கவும். பின் வாழைப்பூவினை சிறிது சிறிதாக கொத்தி அரிந்தெடுக்கவும். அரிந்த வாழைப்பூவினுள் நீர் விட்டு அடுப்பில் வைத்து அவிக்கவும். அதன் பின் மீதியான நீரை வெளியேற்றவும். இதனுள் ஊறவைத்த கடலைப்பருப்பு அல்லது உழுத்தம்பருப்பு, இஞ்சி, மிளகாய், சீரகம், உப்பு என்பவற்றை இட்டு கரகரப்பாக அரைக்கவும். இக்கலவையினுள் வெங்காயம், கருவேப்பிலை இட்டு பிசைந்து தட்டுக்களாகத் தட்டி பின் வெயிலில் நன்கு உலர வைக்கவும். பின்னர் காற்றுப்புகாதவாறு கொள்கலனில் இட்டு பாதுகாக்கவும். பின்னர் தேவையான போது எண்ணெய் இட்டு பொரித்தெடுக்கவும். இது நல்ல கவையாக இருக்கும்.

செல்வி பே.மைதிலி, விவசாயப் போதனாசிரியர், பிரதி விவசாய அணியாளர் (வி.ரி) அலுவலகம், யாழ்ப்பாணம்.

யாழ்.மக்களின் அவலங்களை அரச அதிகாரிகள் மூடியறைப்பதாக தமிழ்க் கூட்டமைப்பு கண்டனம்

கஜேந்திரன், பத்மினி சிதம்பரநாதன், சிவநேசன் கூட்டாக அறிக்கை

கொழும்பு, செப். 27
யாழ்ப்பாணத்தில் பொதுமக்களின் அவல நிலை, உணவு நெருக்கடி குறித்து சிவில் அரச அதிகாரிகள் சரியான தகவல்களை மூடிய மறைக்கின்றனர். பொய்யான தகவல்களைக் கூறி உலகை ஏமாற்றுவதை விடுத்து மக்களின் மனிதாபிமானப் பிரச்சினைகளின் உண்மை நிலையை அறிந்து தீர்க்க நடவடிக்கை எடுப்பதே அவசியமாகும்.
தமிழ்த் தேசியக் கூட்டமைப்பின் நாடாளுமன்ற உறுப்பினர்கள் இவ்வாறு ஓர் அறிக்கையில் தெரிவித்திருக்கின்றனர்.
நாடாளுமன்ற உறுப்பினர்களான செ.கஜேந்திரன், பத்மினி சிதம்பரநாதன், கி.சிவநேசன் ஆகியோர் நேற்று கூட்டாக விடுத்த அறிக்கையில் தெரிவித்திருப்பதாவது:-
யாழ்ப்பாணத்தில் மனித அவலம் எதுவும் இல்லை. யாழ்ப்பாணத்தின் நிலைவரங்கள் தொடர்பாக ஐ.நா. சபையின் அமைப்பு

கள் தவறான தகவல்களை வெளியிடுகின்றன என்று அத்தியாவசிய சேவைகள் திணைக்கள ஆணையாளர் எஸ்.பி.திலகரட்ண கண்டனம் தெரிவித்திருக்கிறார்.
யாழில் பெரும் அவலம் ஏற்படும் நிலை உருவாகியுள்ளது என்று ஐ.நா. நிறுவனங்கள் கூறுவதில் எவ்வித உண்மையும் இல்லை என அவர் மறுப்புத் தெரிவித்திருக்கிறார்.
அத்தியாவசிய சேவைகள் ஆணையாளரது இந்தக் கருத்தானது உண்மைக்குப் புறம்பானது. ஏ-9 பாதையை மூடி மக்களைத் திறந்த வெளிச் சிறைச்சாலையுள் அடக்கி அத்தியாவசிய உணவுப் பொருள்களைத் தடுத்து, மக்களை சமூக சித்திரவதைக்குள்ளாக்கும் அரச நடவடிக்கைக்கு உடந்தையாகவே அவரது இக்கூற்று அமைகிறது.
மக்களுக்கான உதவிகளை வழங்குவதில் அரசு பாராமுகமாக இருப்பதோடு உதவிகளை வழங்கி வந்த அரசாபற்ற நிறு

வனங்களும், உதவிகளை வழங்க முடியாத எவ்வுக்கு புதிய நிபந்தனைகளையும் விதித்து, கெடுபிடிகளையும் அதிகரித்துள்ளது. இந்நிலையில் பல நிறுவனங்கள் மூலமே அங்குள்ள மனித அவலங்களையும் உணவு நிலைமைகளையும் அறியக்கூடிய வாய்ப்பு உள்ளது. காரணம் யாழ்.குடாநாட்டில் அரசின் செயற்பாடுகள் காரணமாக பெருமளவான தொண்டு நிறுவனங்கள் வெளியேறியுள்ளமை குறிப்பிடத்தக்கது.
இந்நிலையில் அரசு ஐ.நா. நிறுவனங்களையும் குற்றஞ்சாட்டுவதன் மூலம் அவர்களையும் அங்கிருந்து வெளியேற்றுவதற்கான முயற்சியில் ஈடுபட்டுள்ளது.
யாழ். குடாநாட்டிற்கு ஒரு மாதத்திற்கு ஆகக் குறைந்தது 10 ஆயிரம் மெ.தொன் அத்தியாவசியப் பொருள்கள் தேவை. இதனையே யு.என்.எச்.சி.ஆர். நிறுவனமும் சுட்டிக்காட்டியுள்ளது.
ஆனால், கடந்த 45 நாட்களில் அரசின் புள்ளிவிவரங்களின்படி 7,685 மெற்றிக் தொன் உணவுப் பொருள்கள் மட்டுமே குடாநாட்டுக்குச் சென்றடைந்துள்ளன. ஆனால் இதுவரையில் 15ஆயிரம் மெற்றிக்தொன் பொருட்கள் சென்றடைந்திருக்க வேண்டும். 7,685 மெ.தொன் உணவுப் பொருள்கள் சென்றடைந்துள்ளன என அரசு கூறினாலும் அங்கு பொதுமக்கள் தமக்கு வேண்டிய உணவுப் பொருள்களைப் பெற்றுக்கொள்ள முடியாத நிலையே காணப்படுகிறது. குறிப்பாக குடாநாட்டில் இன்று 1 கிலோ அரிசி 135 ரூபா, 1 கிலோ சீனி 250 ரூபா, 1 கிலோ மா 150 ரூபா.

500 ரூபாவுக்குக் கூட பெறமுடியாத அவலம். இந்நிலையில் குழந்தைகள், நோயாளிகளின் நிலை என்ன? அங்குள்ள உண்மை நிலைகளை வெளிப்படுத்த முடியாத அளவுக்கு கருத்துச் சுதந்திரம், மறுக்கப்பட்டுள்ள நிலையில் குடாநாட்டில் உள்ள உணவுத் தட்டுப்பாடு தொடர்பாகத் தகுந்த முறையிலும் முறைப்பாடு செய்யவில்லை எனக் கூறுவது கேலிக்கூரியதாகும்.
மக்களின் அவலங்களைப் போக்கவேண்டிய சிவில் நிர்வாக அதிகாரிகளே உண்மை நிலைமைகளை மூடிமறைக்க முற்பட்டால் தற்போதைய தமிழ் மக்களின் அவலநிலை அவர்களை மரணத்திற்கே இட்டுச்செல்லும்.
வழங்கப்படும் உணவுப் பொருள்களில் மா, அரிசி என்பன புழுப்பிடித்தவையாகவும் பழுதடைந்து துர்நாற்றம் உள்ளவையாகவும் காணப்படுகின்றன என்று மக்கள் எம்மிடம் முறையிடுகின்றனர். இதனை ஆணையாளர் அறிவாரா?
எனவே, தொடர்ந்து சர்வதேச நிறுவனங்களை குற்றம் சாட்டுவதையும் பொய்யான தகவல்களைக் கூறி உலகை ஏமாற்றுவதையும் விடுத்து மக்களின் மனிதாபிமானப் பிரச்சினைகளின் உண்மை நிலையை அறிந்து தீர்க்க நடவடிக்கை எடுப்பதே அவசியமாகும்.
- இவ்வாறு அந்த அறிக்கையில் தெரிவிக்கப்பட்டுள்ளது. (ஐ)

பூவரசங்குளத்தில் கிளைமோர் தாக்குதல் விமானப்படை அதிகாரி பலி; இருவர் காயம்!

கொழும்பு, செப்.27
வவுனியா - பூவரசங்குளம் பகுதியில் நேற்றுக்காலை விமானப்படையினர் உடற்பயிற்சியில் ஈடுபட்டுக்கொண்டிருக்கும்வேளையில் அவர்களை இலக்குவதற்கு மேற்கொள்ளப்பட்ட கிளைமோர் தாக்குதலில் ஒரு விமானப்படை அதிகாரி உயிரிழந்ததுடன், இருவருக்கு காயம் ஏற்பட்டது.

இச்சம்பவத்தில் காயமடைந்தவர்கள் அநுராதபுரம் வைத்தியசாலையில் சேர்க்கப்பட்டுள்ளனர். இச்சம்பவத்தைத் தொடர்ந்து படையினரும், பொலிஸாரும் அப்பகுதியில் தேடுதல் நடத்தினர். எனினும் இதில் எவரும் கைதுசெய்யப்பட்டனரா என்பது பற்றி தகவல் கிடைக்கவில்லை. (த)

சுழந்தைகளுக்கான பால்மா ஒரு பெட்டி

வடக்கு - கிழக்கை...
(முதலாம் பக்கத் தொடர்ச்சி)
மூர் தாயகப் பிரதேசமாகும். அந்த மக்களின் அனுமதியின்றி, சர்வஜன வாக்கெடுப்பு நடத்தப்படாமல் - அது பிரிக்கப்படக் கூடாது என்பதே இந்தியாவின் ஒரே நிலைப்பாடாகும்.
இலங்கை - இந்திய ஒப்பந்தத்துக்கும், அதன் தொடர்பாகச் செய்யப்பட்ட அரசமைப்புத் திருத்தத்துக்கும் ஏற்பவே வடக்கு - கிழக்கு இணைக்கப்பட்டது. அதைக் கண்முடித்தமமாகப் பிரித்துவிட முடியாது.
இலங்கை பிரிக்கப்படாமல் ஐக்கியமாக இருக்கவேண்டும் என்பதில் இந்தியா எவ்வளவு கரிசனை கொண்டுள்ளதோ அதேபோன்று வடக்கு - கிழக்கும் பிரிக்கப்படும் கூடாது என்பதிலும் சிரத்தை கொண்டுள்ளது.
ஒருதலைப்பட்டசமாக - தன்பாட்டில் - வடக்கு, கிழக்குப் பிரிக்கப்படுமானால் இந்தியா மிகத் தீர்க்கமான நடவடிக்கைகளை எடுக்கும். இவ்விடயம் தொடர்பாக எல்லா விதமான நடவடிக்கைகளையும் எடுப்பதற்கான சாத்தியங்கள் திறந்தே உள்ளன. (All Options Are Open)
வடக்கு - கிழக்கு இணைப்புத் தொடர்பான இந்தியாவின் இதே கருத்தை இலங்கைக்கு உதவும் நாடுகளின் டோக்கியோ மாநாட்டின் இணைத்தலைமைகளும் தமது கடைசிய - பிந்திய - அறிக்கையில் இராஜதந்திர வார்த்தைகள் ஊடாக தெளிவாகச் சுட்டிக்காட்டியுள்ளன என்பதும் கவனிக்கத்தக்கது.
ஆகவே, சர்வதேசக் கவனத்துக்குரிய இத்தகைய மிக முக்கிய விடயத்தில் கொழும்பு எழுந்தமானமாகவோ, திட்டமிட்ட வகையிலோ பொறுப்பிழந்து செயற்படாது எனப் புதிடில்லி உறுதியாக நம்புகின்றது.
- இப்படி தமிழ்த் தேசியக் கூட்டமைப்பினருக்கு புதுடிவிலியில் உயர்மட்ட அதிகாரிகள் வட்டாரத்தில் இருந்து பதிலளிக்கப்பட்டதாக நம்பகரமாகத் தெரியவந்தது. (உ)

சந்தியுக்கான நாளை கருணாநிதி ஒதுக்குவார் என எதிர்பார்க்கிறோம்

கூட்டமைப்பு எம்.பி.சுரேஷ் பிரேமச்சந்திரன்



கொழும்பு, செப். 27
தமிழ்த் தேசியக் கூட்டமைப்பினரை சந்தித்துப்பேச கலைஞர் கருணாநிதி முயற்சிப்பார். அதற்கான நாளை ஒதுக்குவார் என எதிர்பார்க்கிறோம்.
- இவ்வாறு தெரிவித்தார் தமிழ்த் தேசியக் கூட்டமைப்பின் நாடாளுமன்ற உறுப்பினர் சுரேஷ் பிரேமச்சந்திரன்.
இது தொடர்பாக நேற்று அவர் இணையத்தளம் ஒன்றுக்கு அளித்த செவ்வியில் மேலும் கூறியிருப்பதாவது:-
தமிழக முதலமைச்சர் கலைஞர் அவர்களைச் சந்தித்து இலங்கைத் தமிழ் மக்கள் பிரச்சினைகள் தொடர்பாகப் பேசவேண்டும்

என்று தமிழ்த் தேசியக் கூட்டமைப்பு முடிவு செய்திருந்தது. அந்த முடிவுக்கு இணங்க தமிழ்த் தேசியக் கூட்டமைப்பின் நாடாளுமன்ற உறுப்பினர்கள் - முதிர்ச்சிபெற்ற நாடாளுமன்ற உறுப்பினர்கள் - தமிழரசுக் கட்சி சார்பில் கலைஞர் அவர்களுக்கு ஒரு கடிதத்தை எழுதி அதனுடாக நாங்கள் கலைஞரைச் சந்திப்பதற்கான நாளையும், நேரத்தையும் கேட்டிருந்தோம்.
அதற்கு கலைஞரிடமிருந்து மிக நீண்ட நாட்களாக எந்தப் பதிலும் கிடைக்கவில்லை. அதன்பின் புதிதான முன்னேற்றக்கடிதத்தின் தலைமைச் செயலகத்தினூடாகவும் சந்திப்பதற்கான ஒரு முயற்சி மேற்கொள்ளப்பட்டதாக நான் அறிகிறேன். அதனுடாகவும் சந்திக்க வாய்ப்புத் தரவில்லை.
எம்மைப் பொறுத்தவரையில் தமிழ்த் தேசியக் கூட்டமைப்பின் உறுப்பினர்களுக்கோ, கலைஞர் அவர்களுடன் எதுவித விரோதமும் இல்லை. கலைஞரைச் சந்தித்து எங்கள் பிரச்சினைகளைச் சொல்லவேண்டும் என்று விரும்பினோம். அதற்கு எங்களாலான முயற்சிகளைச் செய்தோம். அந்த முயற்சிகள் உடனடியாகக் கைகூடிவரவில்லை. வேலைப்பளு காரணமாக இருக்கும் என்று நாங்கள் கருதினோம்.
நாங்கள் எடுத்த முயற்சிகள் சில சமயம் கலைஞரின் காதுகளுக்கு எட்டாமல் போயிருக்கலாம். அப்படியான நிலைமை ஏற்பட்டிருந்தால் அதற்காக நாங்கள் கவலையடைகிறோம். நாங்கள் இதுவரை சந்திக்கக் கோரவில்லை என்பதை விடுத்து இதற்குப் பின்பாவது தமிழ்த் தேசியக் கூட்டமைப்பினரைச் சந்தித்துப் பேசுவதற்கு கலைஞர் முயற்சிப்பாரோவாக இருந்தால் அவ்வது சந்திப்பதற்கான நாளை ஒதுக்குவாராக இருந்தால் இலங்கைத் தமிழ் மக்களினது பிரச்சினைகள் தொடர்பாக அவருடன் ஆலோசிப்பதற்கு அது ஆரோக்கியமான சூழலாக இருக்கும் - என்றார் சுரேஷ் பிரேமச்சந்திரன். (ஐ)

‘யு.எஸ்.எயிட்’ நிறுவனம்....
உதவிகள் நல்ல முறையில் மக்களுக்கு பயன்பட வேண்டும். அதற்கேற்ப எங்கள் நிகழ்ச்சித் திட்டங்கள் அமைய வேண்டும். எங்கே, எப்படி அவற்றை முன்னெடுப்பது என்பதும் மீள் மதிப்பீடு செய்யப்பட வேண்டும் என்றும் அவர் மேலும் தெரிவித்தார்.
அபிவிருத்தியடைந்து வரும் நாடுகளுக்கு அமெரிக்காவின் வெளிநாட்டு பொருளாதார உதவிகள் கிடைப்பதற்கு ‘யு.எஸ்.எயிட்’ முகவர் நிறுவனமே பொறுப்பாக இருந்து வருகிறது. அமெரிக்க ராஜாங்க அமைச்சுடன் இணைந்தே முன்னெடுக்கப்பட வேண்டிய வேலைத் திட்டங்களையும், கொள்கைகளையும் வகுத்து வருகிறது. அத்தோடு, வேலைத் திட்டங்களோடு தொடர்புடைய அறிக்கைகளையும் அமெரிக்க ராஜாங்கச் செயலருக்கு தந்தும் வருகிறது.
ஒகஸ்ட்....
(முதலாம் பக்கத் தொடர்ச்சி)
மட்டும் 50 பேர் காணாமற்போயுள்ளனர் எனவும் அவர்கள் தொடர்பான எந்தவொரு தகவலும் தெரியவில்லை என்றும் மனித உரிமைகள் ஆணைக்குழு சுட்டிக்காட்டியிருக்கிறது.

கலைஞரைச்....
(முதலாம் பக்கத் தொடர்ச்சி)
வேறியுள்ளார்.
எங்கள் பிரச்சினையில் அவர் ஆர்வம் இல்லாமல் இருக்கிறார் என்ற முடிவுக்கு நாங்கள் வரவில்லை.
கலைஞருடனான சந்திப்பு இடம்பெறும் என்ற நம்பிக்கை எம்க்குண்டு. அவரிடம் எது வேண்டுமோ சமர்ப்பிக்கப்பட்டதாகவே அறிகிறேன். அப்படி வேண்டுகோள் வரவில்லை என்று அவர் கூறினால் மீண்டும் அந்த வேண்டுகோளை விடுப்பதற்கு எந்த வித தயக்கமும் தாமதமும் அவசியம் அல்ல.
தமிழக அரசியல் பற்றி நாங்கள் தீர்மானிக்க முடியாது. ஆனால் அவர்கள் அனைவரது ஒத்துழைப்பையும் பெற்று எமது கருமத்தை முன்னெடுப்பதற்கு நாங்கள் சாதாரணமாகச் செயற்படவேண்டும்.
எங்களுடைய முதல் முயற்சியிலேயே பிரதமரைச் சந்திக்க முடியாமற் போனதையிட்டு நாங்கள் அதிகம் மனவருத்தப்பட வேண்டிய அவசியம் இல்லை. நாங்கள் டில்லியில் உயர்மட்டத்தில் சில முக்கியமானவர்களைச் சந்தித்திருக்கிறோம் - என்று தெரிவித்தார் சம்பந்தன். (ஐ-12)

அதிகபட்ச...

(முதலாம் பக்கத் தொடர்ச்சி)
சொற்பொழிவாற்றினார்.
அந்த உரையில் அவர் கூறியதாவது:-
எந்த ஒரு தீர்வும் ஒரே இலங்கை என்ற கட்டமைப்புக்குள் அமையவேண்டும். எம்க்கு இலங்கையை நன்றாகத் தெரியும். புத்தநிறுத்த உடன்படிக்கையை ஸ்திரப்படுத்த முக்கிய அரசியல் கட்சிகளின் ஆதரவுடனான - அனைத்துச் சமூகங்களினதும் அபிப்பிராயங்களைத் திருப்பிப் படுத்தக்கூடிய - இனங்களுக்கிடையே நிரந்தரமான சமாதான சகவாழ்வை உருவாக்கக்கூடிய - அதிகபட்ச அதிகாரப் பரவலாக்கல் திட்டம் ஒன்றை விரைவாக எட்டுவதற்கு விசேட முயற்சிகள்தான் முன்னெப்போதும் இல்லாத அளவுக்கு மேற்கொள்ளப்படவேண்டிய தருணம் இப்போது வந்துள்ளது.
ஐக்கிய இலங்கைக்குள் உச்சக் கட்ட அதிகாரப் பரவலாக்கல் மூலம் தீர்வு ஒன்றைக் காண இலங்கை அரசு முன்வரவேண்டும் என்று இந்தியா எதிர்பார்க்கின்றது. அத்தடன், இந்த விடயத்தில் தன்னுடைய அனுபவங்களையும் நிபுணத்துவத்தையும் பகிர்ந்துகொள்ள இந்தியா தயாராக இருக்கிறது - என்று தெரிவித்தார் மணிசங்கர் ஐயர்.
இதேவேளை -
மத்திய அமைச்சர் மணிசங்கர் ஐயர் நேற்றிரவு ஜனாதிபதி மஹிந்த ராஜபக்ஷவைச் சந்தித்துப் பேசவிருந்தார். (ஐ-12)

இருபது வருட கால மோதல்களால் பாதிக்கப்பட்ட நாடும், மக்களும் மூகம் கொடுக்கும் அபிவிருத்திச் சவால்களுக்கு உதவும் பொருட்டே இங்கு வந்திருக்கிறேன் என்றும் கூறுகிறார்.
இன்றைய அரசியல் சூழ்நிலையில் எமது

இப்பத்திரிகை, நியூ உதயன் பப்ளிகேஷன் (பிறைவேர்) நியூ டிஜிட்டல் லிபிரேரி 361ஆம் இலக்கத்திலுள்ள அவர்களது பணியலையில் 27.09.2006 இல் அச்சிட்டு வெளியிடப்பெற்றது.
noolaham.org | aavanaham.org

இப்பத்திரிகை, நியூ உதயன் பப்ளிகேஷன் (பிறைவேர்) நியூ டிஜிட்டல் லிபிரேரி 361ஆம் இலக்கத்திலுள்ள அவர்களது பணியலையில் 27.09.2006 இல் அச்சிட்டு வெளியிடப்பெற்றது.
noolaham.org | aavanaham.org